

16 ta' Novembru, 1962

Is-S.T.O. Prof. Sir Anthony J. Mamo, O.B.E., C.St.J., Q.C.,

B.A., LL.D., President;

Onor. Dr. A.J. Montanaro Gauci, C.B.E., K.M. LL.D.;

Onor. Dr. W. Harding, C.B.E., K.M., B.Litt., LL.D.

Anna Migglani

versus

Tancred Chetcuti

**Lokazzjoni — Bord tal-Kera — Destinazzjoni tal-Fond —
Hanut — “Show-room”.**

Fond mikri b'ixx iservi bhala “show room” għall-wirja u ezibizzjoni ta' oġġetti tan-negozju tal-kerrej huwa hanut fis-sens tal-ligi, u għalhekk ma jistgħax jinghad li bil-fatt li l-kerrej għamel anki bejgħ minn dik ix-“show room” huwa bid-del id-destinazzjoni tal-fond għax ikkonvertieh f'hanut.

Mhux kull u.ku tal-fond mikri, xi ftit differenti jew xi ftit aktar estensiv minn dak pattwit, jimporta tibdil fid-destinazzjoni li jwassal għall-penalità estrema tal-izgumbrament tal-inkwili; meta si tratta ta' kambjament parzjali li jkun komplementari għad-destinazzjoni mifthemata, u kważi konsegwenzjali tagħha, b'mod illi l-mutament ikun aċċessorju għall-użu prinċipali, u b'mod li jibqa' dejjem shiek l-użu stabbilit fil-ftehim, allura ma hemmx abbuż ta' godiment li jimporta kambjament ta' destinazzjoni.

Hekk, bil-fatt li l-kerrej, mill-fond mikri b'ixx iservi bhala “show room”, ibiegh mill-merkanzija hemm esposta għall-wirja, ma jgħodd ruhu dak il-kambjament ta' destinazzjoni; apparti mill-interpretazzjoni tal-ftehim tal-kiri, oġġ jekk dak il-ftehim għandux jiġi nterpretat fis-sens li l-intenzjoni tal-partijiet kienet li l-kerrej kera l-fond mhux biss b'ixx jebzi l-merkanzija, imma w'coll b'ixx ibiegh minnha fil-fond.

Il-Qorti:— Rat it-talba tar-rikorrenti quddiem il-Bord li Jirregola l-Kera b'ixx tigi awtorizzata tirriprendi pussess tal-fond 2 St. Joseph's High Street, Hamrun, mikri lill-inti-

mat bhala "show-room", billi l-intimat biddel id-destinazzjoni tiegħu u kkonvertieħ f'hanut;

Rat id-deċiżjoni ta' dak il-Bord tat-18 ta' Settembru 1962, li biha laqa' t-talba u ta xahar żmien għall-iżgumbrament, bl-ispejjeż kontra l-intimat; wara li kkunsidra;

Illi, skond skrittura tal-10 ta' Settembru 1955, ir-rikorrenti kriet il-fond "de quo" lill-intimat, billi tagħtu l-fakoltà li jiftaħ bieb f'lok tiegħa li kien hemm fil-kamra laterali biex din il-kamra ssir "show room". bil-patt espress illi l-istess kamra ma tintużax għal xejn aktar hief għal "show room";

"Ex admissis", l-intimat biegh mobbli minn din ix-"show room"; iżda l-intimat jgħid illi dan huwa nklus fil-fteħim, għaliex b' "show room" huwa jifhem hanut. Huwa jgħid illi diġà darba kien ottiena l-permess biex ibiegh minn din il-kamra; fi-ewwel okkażjoni baqa' jhallas l-istess kera. fit-tieni okkażjoni beda jhallas f12 kera separat ma' dak li kien ihallas għall-kumplament tad-dar;

L-intimat xehed illi fit-tieni okkażjoni huwa kien qal lit-tifel tar-rikorrenti. Frank Miggiani, illi jixtieg jerga' jfeħu l-kamra biex ikiegh xi haġa minnha. Qal ukoll li ma għandux band'ohra mnejn ibiegh;

Frank Miggiani xehed illi huwa kien krieliu l-kamra bhala "show room" biss u appena sar jaf illi kien qieghed isir beiegh minnha baġat għall-intimat. Oħt l-intimat qalet ukoll li hija darba marret għand ir-rikorrenti u talbitha għan-nom ta' nuha l-permess biex juża l-kamra bhala hanut, u li din ikkuntentat, basta ma jbieghx haxix. Ir-rikorrenti, però, ċandet dan kollu, u assigurat illi l-kamra giet mikrija hiss bhala "show room";

Fil-fehma tal-Bord id-diċitura tal-iskrittura, cioè il-kelma "show room", hija ċara biżżejjed, u huwa inutili illi l-intimat jgħid illi huwa b' "show room" iifhem hanut. L-importanti ma hux x' iifhem huwa, iew x' jahseb huwa. imma dak li verament f'isser il-kelma "show room". Il-kelma "show room" f'isser biss kamra fejn tiġi esposta għall-pub-

liku l-merkanzija. Ma jirrizulta ebda ftehim sussegwenti għal din l-iskrittura li bih ir-rikorrenti tat il-kunsens tagħha għall-bejgħ minn din il-kamra; u l-patt espress fl-istess skrittura, illi din il-kamra ma tistgħax tiġi wżata hliet għal "show room", juri ċar illi ebda użu ieħor ma riedet ir-rikorrenti li jsir minn din il-kamra. L-użu divers, għalhekk, jirrizulta;

Rat ir-rikors tal-appell tal-intimat li bih talab li d-deċiżjoni tal-Bord tiġi revokata u t-talba tar-rikorrenti tiġi miċhuda; bl-ispejjeż taż-żewġ istanzi kontra tagħha;

Omissis;

Ikkunsidrat;

Il-kawżali tat-talba tal-appellata quddiem il-Bord, kif formulata fir-rikors tagħha fol. 1. kiċnet illi l-appellant "tiddel id-destinazzjoni tal-imsemmi fond u kkonvertieh f'hanut". Issa, din il-kawżali, hekk konċepita, żgur li ma jistgħax jingħad li hi fondata, lanqas jekk hi valida l-pretenzjoni tal-appellata illi l-kamra in kwistjoni giet mikrija għall-użu biss ta' wirja ta' mobbli, u mhux ukoll għall-bejgħ. Ma hemmx kwistjoni illi l-wiri tal-mobbli fil-kamra kellu jkun, mhux għal kapriċċ jew għal gost artistiku, iżda għall-finijiet ta' negozju bħala mestjer tal-appellant; u dak l-użu tal-kamra għal dak l-oġġett. anki jekk jitqies limitat kif tippretendi l-appellata, kien jikkostitwixxi dik il-kamra hanut fis-sens tad-definizzjoni mogħtija mil-ligi, Kap. 109. Anki mahżen fejn bniedem iżomm l-oġġetti jew merkanzija tan-negozju tiegħu hu "hanut" fis-sens ta' dik il-ligi (ara Kollez. Vol. XXXVI-I-40); wisq aktar "show room" bil-bieb miftuħ għall-publiku u aċċessibbli mit-trieq, fejn bniedem iżomm esposta merkanzija għan-negozju. "Hanut", skond dik il-ligi, hu anki kull fond prinċipalment mikri għall-eżerċizzju fih ta' kull mestjer jew negozju u l-eżibizzjoni u ż-żamm ta' merkanzija jew oġġetti għan-negozju bħala mestjer hu eżerċizzju ta' negozju u mestjer;

Għalhekk ma jistgħax jingħad illi l-appellant ikkonverta f'hanut fond li ma kienx mikri ġa bħala hanut;

Izda anki jekk dik il-kawżali tiġi mifhuma generikament, f'sens illi l-appellant qiegħed juża l-fond għal skop differenti minn dak li għalieg ġie mikri, din il-Qorti xorta waħda hi ta' fehma illi l-pretensjoni tal-appellata mhix fondata. Dan hu wieħed minn dawk il-kazijiet li għalihom jgħodd il-kliem ripetutamente imtenni f'diversi sentenzi ta' din il-Qorti, fis-sens illi "skop tal-liġi mhux dak li tavvantagġja lis-sid b'mod li jkun jista' japprofitta ruħu minn kwalunkwe ċirkustanza, anki l-iżjed żgħira u ġenwina, biex jippriva lill-inkwilin mid-dgawdija tal-ħaġa lilu mikrija" (ara, fost oħrajn, Vol. XXXIII-I-183; XXXVI-I-168; "Vella vs. Grech", App. Civ. 24. 3. 1958);

Izda għall-mument, apparti minn dan, il-Bord irritjena fid-deċiżjoni appellata illi d-diċitura tal-iskrittura tal-kiri, ċjoè il-kelma "show room", hija ċara biżżejjed, u huwa inutili li l-intimat jgħid illi huwa b' "show room" jifhem hanut. "L-importanti," kompla jgħid il-Bord, "ma hux x'jifhem huwa, jew x'jahseb huwa, imma dak li verament t'fisser il-kelma 'show room'. Il-kelma 'show room' t'fisser biss kamra fejn tiġi esposta għall-publiku l-merkanzija". Bir-rispett kollu, din il-Qorti ma taqbelx mal-assolutezza tal-prinċipju ta' nterpretazzjoni tal-kuntratti kif hekk stabbilit mill-Bord. L-ewwelnett, l-appellant ma xehedx biss (fol. 10) illi għalieg "show room" t'fisser hanut, izda xehed ukoll (fol. 17 tergo):— "Ahna n-nies tal-business b' 'show room' nifhmu post minn fejn inbiegħu l-affarijiet". Issa, is-sinifikat tal-kelma "show room" fi-użu tal-kummerċ hu rilevantisimu għall-interpretazzjoni tagħha fi-iskrittura tal-lokazzjoni. Xi drabi, kelma fi-użu korrent jew f'sengħa, professjoni jew mestjer partikulari, takkwista sinifikat li hu divers, jew aktar jew anqas estiz, minn dak li għandha jew kellha etimologikament jew originarjament. Meta dan hu hekk dak it-tifsir tal-użu partikulari jipprevali fil-kontest ta' ftehim relattiv għal dik is-sengħa, jew professjoni, negozju jew mestjer. L-ewwel regola ta' nterpretazzjoni tal-kuntratti, magħmula bl-art. 1045 tal-Kodiċi Civili, hi illi ma jkunx hemm lok għall-interpretazzjoni meta l-kliem hu ċar meħud fis-sens li għandu skond l-użu fiż-żmien tal-kuntratt. Issa, kontra x-xhieda tal-appellant, illi fost in-nies

tal-business il-kelma "show room" t'fisser post fejn l-affarij et mhux biss jinżammu eżibiti għall-wirja, imma anki jin-tiegħu, ma hemm ebda prova fil-proċess. Anqas il-Qorti, verament, fl-esperjenza tal-hajja ta' kulljum, fiċ-ċirkustanzi tal-pajjiż ma taf bl-ebda "show room" għan-negozju fejn l-oġġetti eżibiti ma jistgħux ukoll jinxtraw. Saħansirta anki fl-eżibizzjoni ta' pitturi u oġġetti ta' arti oħra, organizzati minn privati jew istituzzjonijiet, anki f'postijiet li mhumex hwienet, bosta drabi jsir il-bejgħ, fis-sens ta' ftehim fuq il-ħaġa u l-prezz;

Anqas ma jistgħu jiġu njarati ċ-ċirkustanzi riżultati li fihom sar il-ftehim. Ga darb'oħra qabel ma saret l-iskrittura in kwistjoni, l-appellant kien uża l-kamra biex fha jeżibixxi mobbli għall-bejgħ u biegh. billi fetah it-tieqa f'bieb għal barra. Dak iż-żmien l-appellant kien għamel dan minn rajh u ma kienx iħallas ebda kera extra għall-użu b'dan il-mod tal-kamra laterali. Għal xi raġuni li ma tidherx ċara mill-proċess, l-appellant ma kompliex dak l-użu u reġa noġġa kollox kif kien. Fl-1955 l-appellant reġa ttajjjar jibda juża l-kamra għall-istess skop, u avvicina lil bin l-appellata "biex jerga jiftah dik il-kamra biex ibiegħu xi ħaġa minnha". Skop tiegħu kien "li jpoġġi lil huh Johnny, li kien immankat bil-gwerra, biex ibiegħ minnha u jħallsu". Sar ftehim fuq kera extra, u saret l-iskrittura, li ppreparaha bin l-appellata, fejn giet użata l-kelma "show room". L-appellant ma kellu u ma għandu ebda post ieħor. Hlief din il-kamra, minn fejn ibiegħ, u mill-bidu nett, malli sar il-kiri skond l-iskrittura, hu beda jużaha għall-wiri u bejgħ ta' mobbli. Xi żmien qabel ma sar ir-rikors quddiem il-Bord, il-familja tal-appellata semgħu avvizi fuq ir-rediffusion fis-sens illi l-appellant kien ibiegħ minn dan il-post; allura ppretendew kera aktar minn għand l-appellat, u meta ma ftehmux fuq l-ammont tal-awment huma bdew dawn il-proċeduri biex jiżgumbraw lill-appellant;

Hi fehma tal-Qorti illi jekk fl-użu tal-kelma "show room" fl-iskrittura kien hemm xi riżerva mentali, fis-sens ta' sinifikat restrittiv, din setgħet kienet biss da parti ta' Frank Miggiani li rredigħha. Fiċ-ċirkustanzi li fihom sar il-ftehim (l-użu anteedenti, l-iskop manifest tal-kerrej, in-nuqqas ta' post ieħor hlief dak minn fejn ibiegħ, l-użu

generali tal-pajjiż, ir-reazzjoni tal-appellant malli gie redargwit, fis-sens li kien "xorta waħda", l-użu anki għall-bejgħ mill-bidu nett tal-kuntratt), kollox juri x'kienet u x'setgħet kienet biss il-vera ntenzjoni tal-kuntratt. Interpretat kif tippretendi l-appellata (li, kif ġa ntqal, l-obbjezzjoni tagħha għall-użu li għamel l-appellant ma kienetx għax ma riedetx li l-kamra jsir bejgħ minnha, iżda għaliex ippruvat tottjeni kera iżjed minn għand l-appellant), il-kuntratt għall-appellant ma kien ikollu ebda skop utili jew Prattiku. Kellu jkun manifest anki għall-appellata illi l-appellant ma kienx qiegħed jintrabat li jagħmel l-ispejjeż ta' ftuh ta' tiegħa f'bieb u spejjeż oħra ta' armar, u jhallas £12 kera iżjed tal-fond, għall-kapriċċ li juri mobbli lin-nies, u mhux biex ibieghhom. Dan kien l-oġġett manifest tal-kuntratt. Anki kieku seta' jingħad illi l-kliem tal-kuntratt kien ekwivoku relattivament għall-intenzjoni ta' waħda mill-partijiet, l-ewwelnett hi regola tal-liġi illi, meta klawsola tista' tisser haġa u oħra, għandha tiftiehem li tisser dik il-haġa li biha jista' jkun hemm xi effett milli dik il-haġa li biha ma jista' jkun hemm ebda effett (art. 1047 Kodiċi Civili). It-tieni nett, kif qalet din il-Qorti fil-kawża riportata fil-Vol. XXX-I-111, "anki jekk jeżi-ti dubju fl-interpretazzjoni, dak id-dubju għandu jmur favur il-kerrej, li minhabba l-interpretazzjoni l-oħra iista' jiġi jitlef il-pussess tal-post" (ara wkoll Appell Civili "Calleja vs. Debono", 10. 2. 1961);

Imma anki kieku, għall-grazzja tal-argument, ma kien hemm xejn validu minn dak li ntqal s'issa, u l-użu miftiehem kellu jkun dak biss ta' wiri jew eżibizzjoni tal-mobbli, u mhux ukoll tal-bejgħ, gie bosta drabi ritenut minn din il-Qorti li mhux kuġl użu xi ftit differenti jew xi ftit aktar estensiv minn dak pattwit jimporta tibdil ta' destinazzjoni li jwassal għall-penalità estrema tal-iżgumbrament. Kif qalet din il-Qorti fil-kawża "Magro vs. Mizzi", 21. 1. 1957, meta si tratta ta' kambjament parzjali li jkun komplementari għad-destinazzjoni mifthemata u l-waži konsegwenzjali tagħha, b'mod illi l-mutament ikun aċċessorju għall-użu prinċipali u b'mod li jibqa' dejiem sħieħ l-użu stabbilit fil-ftehim, allura ma hemmx abbuż fil-godiment, fis-sens li ma hemmx kambjament ta' destinazzjoni. Issa, x'hemm aktar naturali milli "show room" għan-negożju jsir ukoll fiha jew

minuha xiri tal-merkanzija eżibita? Il-bejgh hu l-aktar konsegwenza naturali u l-iskop kollu tal-wiri u offerta, u komplementari għalihom. Waqt illi l-użu miftiehem ta' "show room" jibqa', la s-sens komun, la l-gustizzja, u lanqas il-prattika u l-użanza ta' kulljum, ma jeskludu n-negozju li għaliegħ dak il-wiri hu preċiżament preordinat. Hawn si tratta mhux ta' xi "show room" privata, konsistenti biss f'vetrini li lejhom in-nies jistgħu biss iħarsu, iżda ta' kamra fejn, skond il-ftehim, it-tieqa saret bieb għat-trieq appuntu biex in-nies jista' jkollhom aċċess għewwa, u iaraw, u jithajjru. Ma jkunx sempliċement inġenwu li wiehed jaħseb li seta' kien fil-kontemplazzjoni ta' xi hadd illi, wara li klijent prospettiv ikun daħal għewwa, u ra u thajjar, jiġi mgħiegħel li johroġ fit-trieq mal-appellant biex jiftehmu fuq il-prezz, għall-biża' li, jekk jitkellmu u jifthemu mill-għadba l-gewwa, jkun hemm vjolazzjoni fatali tal-kuntratt?

Għal dawn il-motivi din il-Qorti t'ddeċidi billi tilqa' l-appell, tirrevoka d-deċiżjoni appellata, u tiċhad it-talba tal-appellata; bl-ispejjeż taż-żewġ istanzi kontra tagħha.
